



Digital Newspaper

साध्य दैनिक



केवल सोशल मीडिया पर उपलब्ध

पाताल लोके

Edition

मंदसौर, शुक्रवार 18 नवम्बर 2022, कार्तिक बदी 10 विक्रम संवत् 2079



नपा सम्मेलन में जमकर हंगामा

जाली
लांघकर
पहुंची
कांग्रेसी, दस
मिनट में 55
प्रस्ताव पारित



पालो कार्यालय ६ मंदसौर

नीमच नगर पालिका परिषद का विशेष दूसरा सम्मेलन आज बांगला नंबर 60 में आयोजित किया गया, जो काफी हंगामेदार रहा, परिषद में रखे गए 55 प्रस्ताव बहुमत के आधार पर पास कर दिए गए हैं।

वहीं, कांग्रेसी पार्षद अपना विरोध दर्ज कराते रहे और सुरक्षात्मक जाली को लांग कर अध्यक्ष आसंदी तक जा पहुंचे। जहां काफी

विरोध के बाद भी कांग्रेस पार्षदों की एक नहीं सुनी गई और हंगामे के बीच 55 प्रस्ताव मात्र 10 मिनट में पारित कर नगर पालिका का विशेष सम्मेलन समाप्त कर दिया गया। नगर पालिका परिषद का सम्मेलन दोपहर 12-30 बजे शुरू होना था, जो दोपहर 1-00 बजे शुरू हुआ और 1 बजकर 10 मिनट पर सभी प्रस्ताव पास हो गए, इसके बाद अध्यक्ष बैठक संपन्न कर परिषद से बाहर निकल गई। वहीं कांग्रेस के पार्षदों ने नगर पालिका सीएमओ के

वाहन का घेराव कर जमकर विरोध प्रदर्शन किया।

कांग्रेस पार्षदों ने आरोप लगाते हुए कहा कि नगर पालिका परिषद की बैठक नियम और कायदे को ताक में रखकर की जा रही है और बहुमत का गलत उपयोग किया जा रहा है। लोकतंत्र की हत्या की जा रही है। कांग्रेस पार्षदों की कोई बात नहीं सुनते हुए परिषद में रखे गए, सभी सभी प्रस्ताव पास किए जा रहे हैं जो सरासर गलत है। नगर पालिका अध्यक्ष स्वाति चोपड़ा ने

बताया कि परिषद में रखे गए 55 प्रस्ताव शहर हित के थे, जो बहुमत के आधार पर पास किए गए हैं। भाजपा कार्यालय को जमीन आवंटित करने का मुद्दा भी यहां रखा गया था, जो पूरे नियम के तहत आवंटित होगी। कांग्रेस पार्षदों ने बैठक की गरिमा को तोड़कर कर अपना विरोध दर्ज कराया है, जो नहीं होना चाहिए था, हम सभी की बात सुनने के लिए वहां बैठे थे। शहर हित के सभी कार्य नियमानुसार किए जाएंगे।

पाताल लोक

Edition

मंदसौर, शुक्रवार 18 नवम्बर 2022, कार्तिक बदी 10 विक्रम संवत् 2079



नाजनीन बानो भी बनी नैसी




छह माह में 5 मुस्लिमों ने अपनाया सनातन धर्म

पालो कार्यालय ✍ मंदसौर

मंदसौर में ही पिछले 6 महीने में 5 लोगों ने सनातन धर्म अपनाया है। 27 मई को पत्रकार शेख जफर कुरैशी घर वापसी कर चेतन्य सिंह राजपूत बने थे। इसके बाद 9 सितंबर को जोधपुर की इकरा सनातन धर्म अपनाकर इशिका बनी थी। 30 सितंबर को निसार मोहम्मद हिंदू धर्म अपनाकर सोनु सिंह बने। अब नाजनीन बानो, नैसी बन गई है।

मंदसौर में एक युवती ने धर्म परिवर्तन कर लिया। गुना जिले की नाजनीन बानो ने प्यार के खातिर मजहब बदला है। युवती ने दूसरे धर्म के युवक से प्यार किया। उसने सनातनी बनकर युवक से शादी भी कर ली। बता दें, जिले में 6 माह में यह पांचवां मामला है, जब



किसी मुस्लिम ने सनातन धर्म अपनाया है। मध्यप्रदेश के गुना जिले के कुंभराज में रहने वाली नाजनीन बानो पिता मोहम्मद जफर को टिकटॉक पर दीपक पिता विठ्ठल गोस्वामी नाम का युवक पसंद आ गया। वह उसे फॉलो करने लगी। इसी एप के जरिए दोनों की बात शुरू हुई। दोस्ती प्यार में बदल गई। फिर दोनों 6 माह पहले बिना बताए घर से भाग गए। दोनों शादी कर जिंदगी बिताना चाहते थे, लेकिन अलग-अलग धर्म के होने से शादी नहीं कर पा रहे थे। कुछ दिन पहले लडके ने अपने परिवार से संपर्क किया। उसने परिजन से कहा कि नाजनीन सनातन धर्म अपनाना चाहती है। युवक के पिता ने मंदसौर के चेतन्य सिंह राजपूत से संपर्क किया। इसके बाद गुरुवार रात विधि विधान से गायत्री मंदिर में सनातन धर्म अंगीकार कर नाजनीन, नैसी गोस्वामी बन गईं। दोनों ने 7 फेरे लेकर विवाह के गठबंधन में बंध गए। नैसी 19 साल की है। 9वीं तक पढ़ी है। दीपक की उम्र 22 वर्ष है। वह कॉमर्स में फर्स्ट ईयर का स्टूडेंट है।

पाताल लोक

Edition

मंदसौर, शुक्रवार 18 नवम्बर 2022, कार्तिक बदी 10 विक्रम संवत् 2079



फटा-फट खबरें

अवैध शराब के साथ गिरफ्तार

मंदसौर। पुलिस ने अवैध शराब के साथ आरोपियों को पकड़ा है। नारायणगढ़ पुलिस ने बताया कि तुलसीराम पिता मांगीलाल निवासी लिंबावास को पांच लीटर शराब के साथ लिंबावास से गिरफ्तार किया है। सीतामऊ पुलिस ने बताया कि कारुलाल पिता कचरुलाल निवासी सगोर को बाईस क्वार्टर शराब के साथ सगोर रतनपुरा रोड से पकड़ा है।

मारपीट और गाली गलौज, प्रकरण दर्ज



मंदसौर। पुलिस ने मारपीट और गाली गलौज के मामलों में केस दर्ज किया है। कोतवाली पुलिस ने बताया कि नवीन पिता प्रकाशचंद्र निवासी शहर माली चौक के साथ लखन फतराड, अर्जुन नामदेव और महेंद्र बरगुंडा निवासी खानपुरा ने मारपीट कर गाली गलौज की। भावगढ़ पुलिस ने बताया कि कौशलयाबाई पति विक्रम शर्मा निवासी भावगढ़ के साथ प्रकाश पिता भंवरलाल निवासी भावगढ़ ने मारपीट कर गाली गलौज की। नाहरगढ़ पुलिस ने बताया कि मायाबाई पति मुकेश निवासी सूरी के साथ प्रेमबाई पति कमलेश, कमलेश पिता देवीलाल, जीतेंद्र पिता कमलेश और श्यामाबाई पति पीरुलाल निवासी रलायता ने मारपीट कर गाली गलौज की। नाहरगढ़ पुलिस ने बताया कि दिलीप पिता करणसिंह निवासी सुदवास के साथ अरविंद पिता उंकारलाल निवासी सुदवास ने मारपीट कर गाली गलौज की। अफजलपुर पुलिस ने बताया कि राधेश्याम पिता चुनीलाल निवासी कुचडौद के साथ महेश पिता राधेश्याम निवासी कुचडौद ने मारपीट कर गाली गलौज की। सीतामऊ पुलिस ने बताया कि वरदीचंद पिता नानूराम निवासी लदूना के साथ विनोद पिता भागीरथ और राधाबाई पति विनोद ने मारपीट कर गाली गलौज की। इसी मामले में विनोद की रिपोर्ट पर वरदीचंद, मुकेश पिता नानूराम, कैलाशीबाई पति नानूराम और कृष्णाबाई पति मुकेश निवासी लदूना के खिलाफ भी केस दर्ज किया है।

नगर परिषद में जाकर दादागिरी करना महंगा पड़ा

व्हाट्सएप पर खबर चलाने की धमकी दी कर्मचारी को

पालो कार्यालय ६ मंदसौर

सरकारी विभाग में काम करने वाले को व्हाट्सएप पर झूठी खबर बनाकर डालने की धमकी दी गई। इसके बाद सरकारी दस्तावेज फोड़ दिए। यही नहीं विभाग में काम करने वाले के साथ मारपीट कर गाली गलौज भी की। पुलिस ने आरोपी के खिलाफ केस दर्ज किया है। दलौदा पुलिस ने बताया कि नगर परिषद कार्यालय नगरी में काम करने वाले रामलाल पिता ईश्वरलाल धाकड निवासी नगरी से राहुल पिता राधेश्याम निवासी

दस्तावेज फाड़कर कर्मचारी को पीटा, केस दर्ज



नगरी ने रुपयों की मांग की। नहीं देने पर झूठी खबर व्हाट्सएप पर चलाने की धमकी दी। इसके बाद भी राहुल का मन नहीं माना तो रामलाल के साथ मारपीट और गाली गलौज कर सरकारी दस्तावेज

को फोड़ दिए। इसके बाद पुलिस को शिकायत दर्ज कराई गई। पुलिस ने शासकीय कार्य में बाधा सहित अन्य तगड़ी धाराओं में आरोपी के खिलाफ केस दर्ज किया है।

मंदसौर के बाद रतलाम में आक्रोशित अभिभाषक

न्यायाधीश के स्थानांतरण पर अड़े

पालो कार्यालय ६ मंदसौर

जावरा में प्रथम जिला एवं अपर सत्र न्यायाधीश रूपेश शर्मा ने वकील आईए मेव के खिलाफ एफआईआर के आदेश दिए थे। इसके बाद गुरुवार को अभिभाषक संघ की बैठक हुई। इसमें वकीलों ने एफआईआर के आदेश का विरोध किया। बैठक में संबंधित न्यायाधीश के स्थानांतरण की मांग करने

का निर्णय हुआ। जब तक स्थानांतरण नहीं हो जाता, तब तक संबंधित न्यायालय का वकील बहिष्कार करेंगे।

गुरुवार को करीब 1 घंटे से अधिक समय तक चली बैठक के बाद अभिभाषक संघ जावरा के उपाध्यक्ष तन्मय सोनी ने बताया कि अभिभाषकों ने बैठक में वकील आईए मेव का पक्ष भी सुना। उस समय वहां पर जो अन्य अभिभाषक थे उनकी भी बात सुनी। उसमें यह पता चला कि न्यायालय में वकील मेव ने ऐसी कोई भी बात नहीं की, जिससे कि कार्य में बाधा उत्पन्न हो और ना ही उंगली उठाकर शूट करने की धमकी

दी। इसलिए सभी ने निर्णय लिया है कि न्यायाधीश महोदय के स्थानांतरण की मांग संबंधित वरिष्ठ जिम्मेदारों से की जाएगी। वहीं जब तक स्थानांतरण नहीं हो जाएगा तब तक उस संबंधित न्यायालय से संबंधित प्रकरणों का वकील बहिष्कार करेंगे। बैठक में वरिष्ठ अभिभाषक और युवा अभिभाषक उपस्थित रहे।

न्यायाधीश ने करवाई थी एफआईआर: एक दिन पहले न्यायाधीश रूपेश शर्मा ने वकील आईए मेव पर कार्य में बाधा पहुंचाने, शूट करने की धमकी देने की एफआईआर दर्ज करवाई थी। शहर पुलिस ने प्रकरण दर्ज कर लिया वहीं अब अभिभाषक न्यायाधीश के स्थानांतरण की मांग करेंगे।

पाताल लोक

Edition

मंदसौर, शुक्रवार 18 नवम्बर 2022, कार्तिक बदी 10 विक्रम संवत् 2079



पुलिस लाइन में पुलिस वालों की परेड



पुलिस बल के अधिकारी कर्मचारियों के साथ, डॉग स्कायड भी उपस्थित रहा

पालो कार्यालय मंदसौर

जिला पुलिस लाइन मंदसौर में जनरल परेड का आयोजन किया गया। जिसमें जिले के समस्त थानों के पुलिस बल के अधिकारी कर्मचारियों के साथ, डॉग स्कायड भी

उपस्थित रहा। परेड की सलामी अनुराग सुजानिया, पुलिस अधीक्षक मंदसौर के द्वारा ली गई। पुलिस अधीक्षक के द्वारा परेड के लिए उपस्थित पुलिस बल के टर्नआउट के निरीक्षण भी किया गया। इसके साथ ही पुलिस बल को टुकड़ियों में विभाजित कर परेड के संबंध में आवश्यक दिशा निर्देश दिए गए। इसके साथ ही परेड में मौजूद डॉग स्कायड एवम वाहन शाखा के वाहनों के रखरखाव एवम वाहनों की डायरी का भी निरीक्षण किया एवं पुलिस कर्मचारियों की समस्याओं के समाधान हेतु ओआर भी लिया गया।





Digital Newspaper

साध्य दैनिक



केवल सोशल मीडिया पर उपलब्ध

पाताल लोक

Edition

मंदसौर, शुक्रवार 18 नवम्बर 2022, कार्तिक बदी 10 विक्रम संवत् 2079



दिन में कटाई, रात में परिवहन

लकड़ी माफियाओं के आगे नतमस्तक प्रशासन

भूराजस्व की धारा 241 का उल्लंघन

वन विभाग के अनुसार जिन क्षेत्रों में पेड़ों की कटाई हो रही है, वे राजस्व विभाग के क्षेत्र में आती हैं। शासन ने पेड़ों की 53 प्रकार की प्रजातियों को राजस्व विभाग के सुपुर्द किया है। लकड़ियों की कटाई की शिकायतें पहले भी मिली थी, इस संबंध में राजस्व विभाग को अवगत करा चुका हूँ। पेड़ों की कटाई पर नियंत्रण न कर पाना भू-राजस्व अधिनियम की धारा 241 का उल्लंघन है।



पालो कार्यालय मंदसौर

विरुद्ध है। कटाई के बाद लकड़ी का खुलेआम परिवहन प्रशासनिक व्यवस्था पर

सवाल खड़ा कर रहा है। यह राजस्व विभाग की बड़ी लापरवाही है, इस पर नियंत्रण

रखने की बजाय विभाग द्वारा भू-राजस्व संहिता की धारा 241 का उल्लंघन किया जा रहा है। पेड़ों की कटाई से पर्यावरण की क्षति हो रही है तो ग्रामीण क्षेत्रों में हर साल जलस्तर नीचे गिर रहा है। हालात यह हो गए कि लोग पानी को तरसने लगे हैं। इधर, आरा मशीन संचालक गांवों में पहले रैकी करते हैं। इसके बाद पेड़ों की खरीददारी कर दोपहर के समय कटवाकर देर शाम को कच्चे रास्तों से मशीन तक ले जाते हैं। नियमों के मुताबिक आरा मशीन पर हरी लकड़ी नहीं काट सकते हैं।

आरा मशीन संचालकों के लिए तय गाइडलाइन

आरा मशीन संचालकों को लाइसेंस देने की गाइडलाइन के मुताबिक वे एक दिन में एक घंटे तक ही मशीन चला सकते हैं। इस तरह 10 यूनिट बिजली की ही खपत होती है। लेकिन ये मशीनें दिन रात चलती हैं, जो कि 2 हजार यूनिट तक बिजली खपत करती हैं। इसी तरह बड़ी आरा मशीन संचालकों को 4 घन मीटर व छोटी आरा मशीनों को 2 घन मीटर सूखी लकड़ी काटने की अनुमति है। फिलहाल देखा जाए तो इन मशीन संचालकों में लाखों टन हरी लकड़ियां रखी हुई हैं। जिले में कई आरा मशीन संचालकों के पास लाइसेंस नहीं हैं। खड़ावदा रोड पर पीडब्ल्यूडी की जमीन पर एक संचालक ने लकड़ियां डालकर रखी हैं।

रात के अंधेरे में पेड़ों की लकड़ियों का परिवहन किया जा रहा है। जी हा दिन में कटाई और रात में परिवहन का काम किया जा रहा है। शासन-प्रशासन पर्यावरण संरक्षण के लिए पौधे बांटने व लगाने का काम कर रहा है। ताकि प्रकृति का विदोहन होने से बचा जाए व गिरते जलस्तर पर रोक लग सके। लेकिन गांवों में पेड़ों की अंधाधुंध कटाई हो रही है। इन्हें आरा मशीन संचालक उपयोग में ले रहे हैं, जो कि नियम



Digital Newspaper

साध्य दैनिक



केवल सोशल मीडिया पर उपलब्ध

पाताल लोक

Edition

मंदसौर, शुक्रवार 18 नवम्बर 2022, कार्तिक बदी 10 विक्रम संवत् 2079



लोड बढ़ने से लोड़ में ट्रांसफार्मर



पालो कार्यालय मंदसौर

सिंचाई के लिए रोजाना आ रहे आवेदन

सिंचाई के लिए अस्थायी कनेक्शन के लिए रोजाना बिजली विभाग के पास आवेदन आ रहे हैं। बिजली कंपनी ने जिले में इस बार 10 हजार 200 अस्थायी कनेक्शनों का लक्ष्य रखा। अधिकारियों के अनुसार 340 फीडों को सुधार कर सप्लाय शुरू कर दी है। जानकारी के अनुसार जिले में 23 हजार 897 ट्रांसफॉर्मर लगे हैं। लोड बढ़ने के चलते अक्टूबर महीने में 608 ट्रांसफॉर्मर खराब हो गए हैं। जबकि अप्रैल से लेकर अक्टूबर तक

957 ट्रांसफॉर्मर खराब हुए हैं। इस महीने अधिक लोड बढ़ जाने के चलते पहले से अधिक ट्रांसफॉर्मर खराब होने की आशंका है जबकि बिबिक अभी तक 1051 ट्रांसफॉर्मर रिपेयर कर चुकी है। इसमें कुछ शहरी क्षेत्र के भी शामिल हैं। अधीक्षण यंत्री सुधीर आचार्य

ने बताया जिले में किसान सिंचाई के लिए रोज 150 से 200 किसान अस्थायी कनेक्शन के लिए आवेदन दे रहे हैं। सीजन में अब तक 4072 कनेक्शन के आवेदन मिल गए हैं। आने वाले समय में बढ़ेंगे इसलिए किसान अपने-अपने क्षेत्र के बिजली कंपनी

कार्यालय में जाकर अस्थायी कनेक्शन के लिए आवेदन दे सकते हैं। किसान उपभोक्ताओं की शिकायत 1912 पर आने पर हमारी टीम जाकर निराकरण भी कर रही है। बिजली लोड बढ़ने के चलते लगातार खराब हो रहे ट्रांसफॉर्मर को सुधारने के लिए बिजली कंपनी ने जिले में 4 अस्थायी रिपेयरिंग केंद्र मंदसौर, मल्हारगढ़, गरोट, सीतामऊ में बनाए। जहां किसान खराब ट्रांसफॉर्मर को रिपेयर करा सकते हैं। साथ ही सुधार नहीं होने पर चंबल कॉलोनी स्थित स्टोर से नया ट्रांसफॉर्मर भी खरीद सकते हैं।

पाताल लोक

Edition

मंदसौर, शुक्रवार 18 नवम्बर 2022, कार्तिक बदी 10 विक्रम संवत् 2079



कमलनाथ जी को मुख्यमंत्री के रूप में देखना चाहती है जनता-सिसौदिया



पालो कार्यालय १८ मंदसौर

भोपाल। मध्यप्रदेश के किसान, गरीब, मजदूर, व्यापारी व आमजन आगामी विधानसभा चुनाव में मध्यप्रदेश कांग्रेस कमेटी के अध्यक्ष एवं पूर्व मुख्यमंत्री कमलनाथ जी को आगामी विधानसभा में मुख्यमंत्री के रूप में देखने को आतुर है। उक्त बात कांग्रेस नेता परशुराम सिसौदिया ने शुक्रवार को कमलनाथ जी के निवास पर मल्हारगढ़ विधानसभा क्षेत्र के कार्यकर्ताओं की ओर से उनके जन्मदिन पर हनुमान जी की गदा भेंट कर उन्हें बधाई देते हुवे कही। सिसौदिया ने कहा कि कमलनाथ जी के मुख्यमंत्रीत्व काल में जो योजनाएं संचालित हुई अतिवृष्टि से चौपट हुई फसलों को लेकर बिना सर्वे के पर्याप्त मुआवजा, बेसहारा गौमाताओं के लिए गौशालाएं, सामाजिक



पेंशन तीन से बढ़ाकर छः सौ रूपये, कन्या विवाह के इक्यावन हजार रूपये, ऐसी कई जनहितैषी योजनाएं चलाई जिसका लाभ अन्तिमपंक्ति के व्यक्ति को मिला। सिसौदिया ने कहा कि आज प्रदेश में जंगलराज है गुंडों, माफियाओं के आगे भाजपा की शिवराज सरकार नतमस्तक है, कमलनाथ जी की सरकार में अपराधी अपराध करने में डरते थे ऐसे लोग प्रदेश छोड़कर चले भी गए थे। शिवराज सरकार में अन्याय अत्याचार का ग्राफ काफी बढ़ा है भाजपा की यह सरकार पूर्णरूप से फेल हो चुकी है।

इस मौके पर मल्हारगढ़ ब्लॉक कांग्रेस अध्यक्ष अनिल शर्मा, धुंधड़का ब्लॉक कांग्रेस अध्यक्ष किशोर गोयल, कांग्रेस नेता प्रवीण मंगारिया, जिला कांग्रेस प्रवक्ता सुरेश भाटी, जिला कांग्रेस सचिव कन्हैयालाल पाटीदार, ब्लॉक कांग्रेस महामन्त्री पवन पाटीदार, राजू गुर्जर आदि भी मौजूद थे।